

मेट्रो ट्रेन का स्लोगन, मोनोग्राम बनाएं और नगद इनाम पाएं

इलाहाबाद (ब्यूरो)। इलाहाबाद में मेट्रो ट्रेन का सपना साकार करने के लिए अफसरों ने कमर कस ली है। इस महापरियोजना की डिटेल्ड प्रोजेक्ट रिपोर्ट (डीपीआर) तैयार कराने का फरमान इलाहाबाद विकास प्राधिकरण को जारी कर दिया गया है। अब मेट्रो ट्रेन के मोनोग्राम एवं स्लोगन (टैग लाइन) तय करने के लिए प्रतियोगिता कराई जा रही है। कोई भी व्यक्ति मेट्रो ट्रेन का मोनोग्राम बनाने के साथ स्लोगन लिख सकता है। इसके बाद उसे अपनी प्रविष्टि सीलबंद लिफाफे में 20 सितंबर तक जमा करना होगा। चयनित प्रथम विजेता को 10 हजार रुपये, द्वितीय विजेता को साढ़े सात हजार और तृतीय विजेता को पांच हजार रुपये नगद पुरस्कार दिया जाएगा। एडीए सचिव वंदना त्रिपाठी शर्मा की ओर से जारी सूचना में कहा गया है कि 20 सितंबर को शाम चार बजे तक प्रविष्टियां इंदिरा भवन के आठवें तल स्थित सचिव कार्यालय में जमा कर दें।

अफसरी 8/9/06

सिविल लाइंस क्षेत्र में दो भवन सील

इलाहाबाद। एडीए ने सिविल लाइंस में दो निर्माणाधीन मकान सील कर दिया। एडीए के प्रवर्तन दल प्रभारी आलोक पांडेय के नेतृत्व में गुरुवार दोपहर की गई कार्रवाई में एक मकान सिविल लाइंस में महात्मा गांधी मार्ग तथा दूसरी स्ट्रेची रोड पर सील किया गया।

अफसरी 8/9/06

सिविल लाइंस में दो अवैध निर्माण सील

इलाहाबाद (ब्यूरो)। एडीए ने बुधवार को सिविल लाइंस में दो व्यावसायिक अवैध निर्माण सील किए। जोनल अधिकारी आलोक पांडेय के नेतृत्व में गए दस्ते ने यहां महात्मा गांधी मार्ग पर पैलेस सिनेमा के सामने तथा स्ट्रेची रोड पर निर्माण सील किए।

अफसरी 8/9/06